



కల్యాణలక్ష్మి చెక్కులు పంపిణీ చేస్తున్న ఎమ్మెల్యే మల్లారెడ్డి, మేయర్ కావ్య, డిప్యూటీ మేయర్ శ్రీనివాస్

ప్రగతే లక్ష్యం.. సంక్షేమమే ధ్యేయం

● ఎమ్మెల్యే చామకూర మల్లారెడ్డి

జవహర్ నగర్, డిసెంబర్ 19: ప్రగతే లక్ష్యం, సంక్షేమమే ధ్యేయంగా ముందుకు సాగుతున్నామని మాజీ మంత్రి, ఎమ్మెల్యే చామకూర మల్లారెడ్డి అన్నారు. మంగళవారం జవహర్ నగర్ కార్పొరేషన్ లో తాసీల్దార్ మతిన్ ఆధ్వర్యంలో ఎమ్మెల్యే మల్లారెడ్డి, మేయర్ మేకల కావ్య, డిప్యూటీ మేయర్ రెడ్డిశెట్టి శ్రీనివాస్ తో కలిసి కల్యాణలక్ష్మి చెక్కులను పంపిణీ చేశారు. ఈ కార్యక్రమంలో ఆర్ పి శ్రీలక్ష్మి, కార్పొరేటర్లు శ్రీవాణి శ్రీనివాస్ రెడ్డి, లావణ్య సతీశ్ గౌడ్, సతీశ్ కుమార్, శారదామనోహర్ రెడ్డి, రవి, లక్ష్మి, చిత్రాసుబ్రహ్మణ్యం, శాంతికౌటేశ్ గౌడ్, నిహారికా గౌడ్, కోఆపర్వీసభ్యులు, సీనియర్ నాయకులు వెంకన్న, బాలరాజ్, అహ్మద్ షా, సాధిక్ పాల్గొన్నారు.

● వితంతు, వారి కుమార్తెల వివాహాలకు ఆర్థిక సాయం

● దరఖాస్తులను ఆహ్వానిస్తున్న ముత్తూట్ ఫైనాన్స్

సిటీబ్యూరో, డిసెంబర్ 19 (నమస్తే తెలంగాణ): వితంతు, వారి కుమార్తెల వివాహాలకు ఆర్థికసాయం చేసేందుకు ముత్తూట్ ఫైనాన్స్ ముందుకు వచ్చింది. దేశంలో అతిపెద్ద గోల్డ్ లోన్ కంపెనీ అయిన ముత్తూట్ ఫైనాన్స్ లిమిటెడ్ ఆధ్వర్యంలో వివాహసన్మానం అనే ప్రాజెక్టును చేపట్టిస్తూ తెలిపింది. ఇందులో భాగంగా వితంతువులైన తల్లలకు వారి కుమార్తెల పెండ్లి కోసం ఆర్థిక సహాయం అందించడానికి సీఎస్ఆర్ కార్యక్రమంలో భాగంగా నిర్వహిస్తున్నట్లు తెలిపారు. లబ్ధిదారులకు రూ.50వేల సాయాన్ని పొందనున్నారు. బెంగళూరు, హైదరాబాద్, మధురై, మంగళూరు, ముంబై, కోల్ కతా, ఢిల్లీ వంటి ఒక్కో నగరం నుంచి 80 మందిని ఎంపిక చేయనున్నట్లు తెలిపారు. లబ్ధిదారుల నెలవారి ఆదాయం రూ.10వేల కంటే తక్కువగా ఉండాలని పేర్కొన్నారు. ఇప్పటికే రూ.40లక్షల గ్రాంట్ ను ముత్తూట్ వివాహసన్మానం ప్రాజెక్టుకు కేటాయించినట్లు సీఎస్ఆర్ హెడ్ బాబుజాన్ మలయిల్ తెలిపారు. డిసెంబర్ 25న సాయంత్రం 5.30గంటల్లోపు హిమాయత్ నగర్ లోని గ్రాండ్ పాస్ రాయల్ మాన్షన్ లో గల జోనల్ కార్యాలయం 3-6-2/1/1, 2వ అంతస్తులో గానీ లేదా 92880 03602 నంబర్ లో సంప్రదించాలని సూచించారు.

రైతులను పట్టించుకోని ప్రభుత్వాలు

హైదరాబాద్ సిటీబ్యూరో, డిసెంబర్ 19(నమస్తే తెలంగాణ): కేంద్ర, రాష్ట్ర ప్రభుత్వాలు రైతులను పట్టించుకోవడం లేదని అఖిల భారత కిసాన్ సభ జాతీయ ప్రధాన కార్యదర్శి డాక్టర్ విజ్ఞా కృష్ణన్, తెలంగాణ రైతు సంఘం రాష్ట్ర ప్రధాన కార్యదర్శి టి.నాగర్ విమర్శించారు. హైదరాబాద్ సుందరయ్య విజ్ఞాన్ కేంద్రంలో మంగళవారం జరిగిన రైతు సంఘం రాష్ట్ర కమిటీ సమావేశంలో వారు మాట్లాడారు. కేంద్రంలోని మోదీ ప్రభుత్వం రైతులకు ఇచ్చిన హామీలను నెరవేర్చలేదని విమర్శించారు. డిసెంబర్ 4 నుంచి 7 వరకు మిషన్ తుఫాన్ లో రాష్ట్రంలో 4.75 లక్షల ఎకరాల్లో పంట నష్టం వాటిల్లి నదని, బాధిత రైతులకు రేవంట్ ప్రభుత్వం పట్టించుకోవడం లేదని విమర్శించారు. సమావేశంలో రైతు సంఘం రాష్ట్ర ఉపాధ్యక్షుడు జూలకంటి రంగారెడ్డి, మాడినేని రమేష్, వీరేపల్లి వెంకటేశ్వర్లు, నర్సాల నర్సింహారెడ్డి, ప్రొఫెసర్ అరిబండి ప్రసాదరావు, శబ్దీ వెంకన్న, కందాల ప్రమీల తదితరులు పాల్గొన్నారు.



● ఫెర్మాండెజ్ ఆధ్వర్యంలో.. ఔట్ పేషెంట్ క్లినిక్

బన్సీలాల్ పేట్, డిసెంబర్ 19 : ఫెర్మాండెజ్ ఫౌండేషన్ ఆధ్వర్యంలో సికింద్రాబాద్ నెక్స్ట్ రోడ్డులో నూతన ఔట్ పేషెంట్ క్లినిక్ ను మంగళవారం ప్రారంభించారు. ముఖ్య అతిథిగా యూఎస్ కాన్సులేట్ జనరల్ జెన్సిఫర్ లార్సన్ హాజరయ్యారు. హాస్పిటల్ సీఎండ్ డా.ఎవీలా ఫెర్మాండెజ్, సీనియర్ కన్సల్టెంట్ పిడియాట్రిషియన్ డాక్టర్ గడ్డం ప్రమోద్ పాల్గొన్నారు.

కబాలను ఉపేక్షించకండి

సిటీబ్యూరో, డిసెంబర్ 19 (నమస్తే తెలంగాణ): భూముల పరిరక్షణ విషయంలో ఉన్నతాధికారులు కఠినంగా వ్యవహరించాలని, క్షేత్ర స్థాయిలో నిరంతరం అప్రమత్తంగా ఉండాలని పురపాలక శాఖ సైపెల్ చీఫ్ సైరెటరీ, హెచ్ఎంఓపి మెట్రో పాలిటన్ కమిషనర్ దాన కిశోర్ సూచించారు. మెట్రోపాలిటన్ కమిషనర్ గా సోమవారం పదవీ బాధ్యతలు చేపట్టిన దాన కిశోర్ మంగళవారం అమీర్ పేట లోని హైదరాబాద్ మెట్రోపాలిటన్ డెవలప్ మెంట్ అథారిటీ(హెచ్ఎంఓపి) కార్యాలయంలో హెచ్ఎంఓపి జాయింట్ కమిషనర్ ఆప్రమోలితో కలిసి వివిధ విభాగాల ఉన్నతాధికారులతో ఉదయం నుంచి సాయంత్రం వరకు ప్రత్యేకంగా సమీక్షలు నిర్వహించారు. ఈ సందర్భంగా రెవెన్యూ, ఎస్టీఎల్ విభాగం అధికారులతో హెచ్ఎంఓపి కు సంబంధించిన భూముల వివరాలపై ఆరా తీశారు. ఇటీవల శంషాబాద్ లోని భూములపై వెలువడిన కోర్టు తీర్పు వివరాలను, దాని పరిరక్షణకు తీసుకుంటున్న విషయాలను అధికారులు కమిషనర్ కు వివరించారు. స్థానిక పోలీసుల సహకారం తీసుకొని హెచ్



ఎంఓపి కు చెందిన భూములు కబ్జాకు గురికాకుండా నిరంతరం పర్యవేక్షణ చేయాలని కమిషనర్ దాన కిశోర్ సూచించారు. ముఖ్యంగా శంషాబాద్ లోని హెచ్ఎంఓపి కు చెందిన భూముల్లో ఉన్న కబ్జాలను వెంటనే తొలగించి, స్వాధీనం చేసుకోవాలని కమిషనర్ ఆదేశించారు.

● ఓఆర్ఆర్ ప్రాజెక్టు అధికారులతో సుదీర్ఘ సమీక్ష..

ఉదయం నుంచి సాయంత్రం వరకు వివిధ విభాగాల ఉన్నతాధికారులతో వేర్వేరుగా కమిషనర్ దాన కిశోర్ సుదీర్ఘంగా సమీక్ష నిర్వహించారు. ముఖ్యంగా ఔటర్ రింగు రోడ్డు ప్రాజెక్టుకు సంబంధించిన ఉన్నతాధికారులతో మధ్యాహ్నం 3 నుంచి 6 గంటల వరకు నిర్వహించారు. ఓఆర్ఆర్ కు సంబంధించిన హైదరాబాద్ గ్రోత్ కారిడార్ లిమిటెడ్(హెచ్జీసీఎల్) కార్యకలాపాలు, ఓఆర్ఆర్ చుట్టూ ఇప్పటి వరకు చేపట్టిన ప్రాజెక్టులు, ప్రస్తుతం పురోగతిలో ఉన్న ప్రాజెక్టులపైనా చర్చించినట్లు సమాచారం. మొత్తంగా హెచ్ఎంఓపి

- ఉన్నతాధికారులతో చేపట్టిన సమీక్షలో మెట్రోపాలిటన్ కమిషనర్ దాన కిశోర్
- పట్టణ ప్రణాళిక, ఎస్టీఎల్, ఓఆర్ఆర్లపై సమీక్ష

మెట్రోపాలిటన్ కమిషనర్ గా పదవీ బాధ్యతలు చేపట్టిన రెండో రోజు నుంచే సుదీర్ఘంగా ఒక్కో విభాగం కార్యకలాపాలను సమీక్షించడంతో అధికారులను కొంత కలవరానికి గురి చేసింది. అదేవిధంగా హెచ్ఎంఓపి కీలక విభాగమైన పట్టణ ప్రణాళిక (ప్లానింగ్) విభాగం ఉన్నతాధికారులతో ప్రత్యేకంగా సమీక్షించారు. ఈ సందర్భంగా పట్టణ ప్రణాళికా విభాగంలోని డైరెక్టర్లు, ప్లానింగ్ ఆఫీసర్స్(పీఓ), అసిస్టెంట్ ప్లానింగ్ ఆఫీసర్స్ (ఎపీఓ)లతో సమావేశమై భవన నిర్మాణ, రేఅవుట్ల అనుమతుల జారీ విషయాలపై ప్రత్యేకంగా చర్చించారు. ఎవరెవరు ఏ స్థాయి వరకు భవన నిర్మాణ అనుమతులు ఇస్తున్నారని అడిగి తెలుసుకున్నారు. హెచ్ఎంఓపి పరిధిలో నాలుగు జోన్లు శంకర్ పల్లి, శంషాబాద్, మేడ్చల్, ఘట్ కేసర్లు ఉండగా, ఒక్కో దాని పరిధిలో అనుమతులు ఏవిధంగా ఉన్నాయి. మాస్టర్ ప్లాన్ కు సంబంధించి ఎలాంటి ఇబ్బందులు ఉన్నాయని అధికారులతో చర్చించారు.

ప్రభుత్వ దవాఖానల్లో సమయ పాలన పాటించాలి

జిల్లా వైద్యశాఖ అధికారుల సమీక్షలో కలెక్టర్ గౌతమ్

మేడ్చల్, డిసెంబర్ 19(నమస్తే తెలంగాణ): జిల్లా వ్యాప్తంగా అన్ని ప్రభుత్వ దవాఖానల్లో వైద్యాధికారులు, సిబ్బంది తప్పకుండా సమయ పాలన పాటించాలని జిల్లా కలెక్టర్ గౌతమ్ అన్నారు. ప్రజలకు అందుబాటులో ఉండి వైద్య సేవలు అందించాలని సూచించారు. మంగళవారం జిల్లా కలెక్టర్ లో వైద్యశాఖ పనితీరుపై కలెక్టర్ సమీక్షా సమావేశం నిర్వహించారు. ఈ సందర్భంగా కలెక్టర్ మాట్లాడుతూ.. జిల్లా వైద్య, ఆరోగ్యశాఖ అధికారితో పాటు కింది స్థాయి అధికారులు సైతం ఎప్పటికప్పుడు క్షేత్రస్థాయిలో పర్యటించాలన్నారు. నార్మల్ డెలివరీలను ప్రోత్సహించాలని అధికారులకు సూచించారు. దవాఖానల్లో ఏమైనా సమస్యలుంటే తన దృష్టికి తీసుకురావాలని, వైద్య సేవల్లో నిర్లక్ష్యం వహిస్తే చర్యలు తప్పవన్నారు. వచ్చే వారం సమావేశం నిర్వహిస్తామని, పూర్తి సమాచారంతో అధికారులు హాజరు కావాలని కలెక్టర్ ఆదేశించారు. ఈ సమీక్షా సమావేశంలో వైద్య, ఆరోగ్యశాఖ అధికారి రఘునాథస్వామి, వైద్యశాఖ అధికారులు పాల్గొన్నారు.

కాంటినెంట్ లో అరుదైన క్యాన్సర్ శస్త్రచికిత్స

● మీడియా సమావేశంలో వివరాలు వెల్లడించిన వైద్యులు



విలేకరుల సమావేశంలో మాట్లాడుతున్న కాంటినెంట్ హాస్పిటల్ చైర్మన్, మేనేజింగ్ డైరెక్టర్ డాక్టర్ గురు ఎన్ రెడ్డి

శేరిలింగంపల్లి, డిసెంబర్ 19: దేశంలోనే మొదటిసారిగా క్యాన్సర్ రోగులకు రెండు అరుదైన శస్త్రచికిత్సలు కాంటినెంట్ వైద్య బృందం విజయవంతంగా నిర్వహించిన హాస్పిటల్ చైర్మన్, మేనేజింగ్ డైరెక్టర్ డాక్టర్ గురు ఎన్ రెడ్డి తెలిపారు. మంగళవారం హాస్పిటల్ లో ఏర్పాటు చేసిన మీడియా సమావేశంలో ఆయన మాట్లాడారు. క్యాన్సర్ కు విజయవంతంగా శస్త్రచికిత్సను అందించేందుకు అధునాతన చికిత్స విధానాలను అందుబాటులోకి తీసుకువచ్చామని తెలిపారు. కాంటినెంట్ లో క్యాన్సర్ కేర్ సెంటర్ మెడికల్ అంకాలజిస్టు డాక్టర్ ఏవీఎస్ సురేష్ మాట్లాడుతూ.. అత్యంత ప్రమాదకరమైన గ్రియోబ్లాస్టోమా మొదలు క్యాన్సర్ తో చాలా కాలంగా బాధపడుతున్న ఓ యువతికి విజయవంతంగా శస్త్రచికిత్స చేశామని చెప్పారు. అధునాతన డెంట్రోటిక్ సెల్ థెరపీ శస్త్రచికిత్సను విజయవంతంగా నిర్వహించామన్నారు. కాంటినెంట్ క్యాన్సర్ కేర్ సెంటర్ డైరెక్టర్ డాక్టర్ జగన్నాద్ మాట్లాడుతూ 30 సంవత్సరాల ఓ యువతి పెండ్లి అయిన మూడు సంవత్సరాలకు పిల్లలు కలగడం లేదని కడుపులో పెద్ద కణతి ఉందని బాధపడుతూ కాంటినెంట్ లో రావడం జరిగిందన్నారు. కాంటినెంట్ వైద్య బృందం 15 కిలోల కణితిని ఆమె కడుపులోంచి తొలగించారని తెలిపారు. ఈ కార్యక్రమంలో కాంటినెంట్ లో న్యూరో సర్జన్ డాక్టర్ అజయ్ రెడ్డి తదితర వైద్యులు పాల్గొన్నారు.

ఫిబ్రవరిలో ఫార్ములా -ఈ పోటీలు

● సమీక్షించిన హెచ్ఎంఓపి కమిషనర్

సిటీబ్యూరో, డిసెంబర్ 19(నమస్తే తెలంగాణ): హైదరాబాద్ వేదికగా అంతర్జాతీయ ఫార్ములా-ఈ పోటీలు నిర్వహించేందుకు ప్రభుత్వం నన్నాహాలు ప్రారంభించింది. ఇందులో భాగంగా హెచ్ఎంఓపి మెట్రోపాలిటన్ కమిషనర్ గా కొత్తగా నియమితులైన దాన కిశోర్ మంగళవారం అమీర్ పేటలోని హెచ్ఎంఓపి ప్రధాన కార్యాలయంలో ఫార్ములా-ఈ పోటీలపై సమావేశం నిర్వహించారు. ఫార్ములా-ఈ పోటీల ఏర్పాట్లకు సంబంధించి కో ఆర్డినేటర్ గా ఉన్న ఐఎస్ అధికారి సంతోష్ పాటు చీఫ్ ఇంజనీర్ బి.ఎల్.ఎన్.రెడ్డి, ఎస్.ఈ పరంజ్యోతితో పాటు పలువురు ఇంజనీర్లతో ఉన్నతాధికారులతో కమిషనర్ దాన కిశోర్ ప్రత్యేకంగా సమీక్షించారు. సమీక్ష అనంతరం హెచ్ఎంఓపి కమిషనర్ దానకిశోర్ సచివాలయంలో సీఎం రేవంట్ రెడ్డిని కలిసి వివరించారు.

స్టార్ట్ లకు ఆర్థిక మద్దతు

● కొత్తగా మొబైల్ యాప్ ను ప్రారంభించిన లియో సంస్థ



సిటీబ్యూరో, డిసెంబర్ 19 (నమస్తే తెలంగాణ): స్టార్ట్ లను ప్రోత్సహించి పెట్టుబడులు పెట్టేందుకు తమ సంస్థ సిద్ధంగా ఉందని లిడర్స్ ఫర్ ఇండియా ఆన్లైన్ జెప్సెస్(లియో) సీఈవో మోహిష్ యెల్రా తెలిపారు. మంగళవారం నగరంలో జరిగిన కార్యక్రమంలో లిడర్స్ ఫర్ ఇండియా ఆన్లైన్ జెప్సెస్ రూపొందించిన మొబైల్ యాప్ ను ప్రారంభించారు. అనంతరం సీఈవో మోహిష్ యెల్రా మాట్లాడుతూ.. 2022లో స్టార్ట్ లు చేసిన లియో సంస్థలో ఇప్పటి వరకు 104 మంది సభ్యులుగా చేరారని, వీరందరి వ్యాపారాల విలువ సుమారు రూ.25వేల కోట్లు ఉంటుందన్నారు. లియో సంస్థ తరఫున మాత్రమే కాకుండా తన సొంత సంస్థ అయిన మైక్రోఫైన్ (మోహిష్ యెల్రా కాపిటల్) ద్వారా ఇప్పటి వరకు 18 కంపెనీల్లో వ్యక్తిగత పెట్టుబడి పెట్టానని వెల్లడించారు.

మాజీ మంత్రి సబితా రెడ్డి మానవత్వం

రంగారెడ్డి జిల్లా తుక్కుగూడ ప్రాంతంలోని శ్రీశైలం ప్రధాన రహదారిపై మంగళవారం ఓ దివ్యాంగ వృద్ధుడు ఫిట్స్ వచ్చి గిలగిలా కొట్టుకుంటున్నాడు. అదే సమయంలో అటుగా వెళ్తున్న మాజీ మంత్రి, ఎమ్మెల్యే పి. సబితా ఇంద్రారెడ్డి ఆ వృద్ధుడిని గమనించి అతని దగ్గరకెళ్లారు. కారు దిగి స్వయంగా తన సిబ్బందితో కలిసి వృద్ధుడిని సాధారణ స్థితికి తెచ్చారు. అనంతరం వృద్ధుడి పూర్తి వివరాలు అడగగా.. తనది ఆమనగల్ అని, పేరు ఎల్లయ్య అని చెప్పాడు. అతనికి కొంత నగదు ఇచ్చి ఆటోలో పంపించి మానవత్వం చాటుకున్నారు.